

Dogruçyl bolmak

Category: Kitapcy, Sport we turizm
написано kitapcy | 26 января, 2025
Dogruçyl bolmak DOGRUÇYL BOLMAK



Ýekşenbe günü gije ýarymdan soň telewizora seredip otyryn...
Gözlerim nemli woleýbolçy gyzlarymyzyň kubok gowşuryş dabarasyna tomaşa edip durkam, ýadyma birden Ýylmaz Özdil düşdi. İçimden «bu şanly ýeňşi nähili manyly-maňyzly setirler bilen beýan ederdi!» diýdim.

Ýaşap ýören bolsa, Bekir Joşkunam şeýderdi, gürrüňsiz...

Bular ýaly žurnalistleri ýetişdiräýmek aňsat däl, galamyň güýji bilen gözýaş dökdürmek ýa-da güldürmek ussatlaryň işi, munuň üçin gaýrat gerek.

Gynansak-da, galama erk edip bilýän ussat žurnalistlerimiz indi azalyp barýar. Bekir agamyzy soňsuzlyk ýolundan yzyna getirip bilmejegimiz belli, ýöne «armazak galam» Ýylmaz Özdil ýene aramyza goşulyp, okyjylaryny begendirmegine dowam eder diýip umyt edýärim.

Ine, gyzlarymyzyň üstünligini ýañagymy ölläp tomaşa edip durkam, ýadyma şonuň üçin Ýylmaz Özdil düşdi. Çünki üstünligi, ussatlyk bilen edilen işi ýazga getirmek aňsat iş däl...



* * *

Geçen iýul aýynyň ortasydy.

«Woleýbol meýdançasynyň perileri» Milletler Ligasynda dünýäniň birinji belgili oýunçylary bolupdy. Bir tanşym: «Şular ýaly üstünlige garamazdan, Erdogan woleýbolçy gyzlary gutlanok!» diýdi.

Muny eşdenimde geň galdym. Tersine, her ýeňişden soň Erdogan woleýbolçy gyzlary ýanyna çagyryp gutlaýardy, bile surata düşýärdi...

Erdogany tankyt etmek üçin hemme ýola baş urulýar, ýalan bilen çyn biri-birine garyşdyrylýar. Şonuň üçin wagtyň geçmegi bilen edilen dogry tankytlarybam manysy gaçýar. Ýogsam bolmasa, biz kejeňeklik bilen hakykatyň tarapynda çykyş etmäge borçly adamlar. Ýekşenbe gününüň agşamky ýeňişinden soň sosial mediýada häkimiýetiň garşysyna «ok atyşlyk» başlady. Ýeri, zenan woleýbolçylarymyzyň üstünliginde AKP häkimiýetiniň sporta goýan maýa goýumlarynyň goşandy ýokmy? Göreňzokmy,

milli ýygdy toparda «VakıfBank» toparyndan näçe oýunçy bar. Bulary görmezlige salalyňmy? Beýtmäň-ä, bular ýaly oppozisiýa bolandan bolman geçsin.



* * *

Aýten Salih, Nazmiýe Kor, Güneş Çapa, Seta Yaggyogly, Aýda Janer, Seda Ajudogly, Ümran Okaý, Siraý Arja, Fatma Egemen, Gülçin Erogly, Tomris Göksan, Nezin Mutibaş...

Bular ilkinji zenan woleýbolçylarymyz.

Ilkinji milli duşuşyga 1957-nji ýylda çykdylar.

Ilkinji milli ýeňişlerini 1961-nji ýylda gazandylar.

Armadylar, irmediler, ýan bermediler. Ençeme ýyllap höwesjeňler kategoriýasynda çykyş etdiler. Emma:

Agzamyzy dolduryp gürlärlik ilkinji halkara ýeňşimizi 2003-nji ýylda gazandyk. Ankarada geçirilen Ýewropa çempionatynda finala çykdyk. Bu final woleýbol taryhymyzyň öwrülişik sepgidi boldy.

Final duşuşygynda çykyş eden Neslihan Demir ýaly woleýbolçar ýaş gyzlarymyzyň idolyna öwrüldi. Ýurdumyzda woleýbola bolan söýgi güýçlendi. Şol döwür woleýbol hakdaky habarlaram 170% artdy.

Ýurdumyzyň çar künjünden gaty köp gyz «woleýbol meýdançasynyň

perisi» bolmagy arzuw etdi. Woleýbola berilýän üns güýçlendi, sport mekdepleri köpeldi. Ýyllyzlar we ýaşlar üstünlik üstüne üstünlik gazandy. «Periler ligasyna» üns güýçlendi. Diňe Stambulyr Ankaradan däl, Bursadab, Boludan, Aýdyndan, Aksaraydan hem toparlar bäsleşdi...

Dünýäniň iň ökde oýunçylary hasaplanýan Tiýana Boşkoviç (Serbiýa), Çiaka Ogbogu (ABŞ), Kristina Souza (Braziliýa), Mişel Barç-Hakli (ABŞ) we başgalar ligamyza transfer boldy. Daşary ýurtlardan ussat tälimçiler milli ýygyny toparymyzy we klublarymyzy türgenleşdirip başlady.

«Eczacıbaşı», «Vakıfbank», «Fenerbahçe» ýaly woleýbol klublary dünýäde agzalýan toparlara öwrüldi. Tribunalar tomasaçylardan doldy. Teleýaýlymlar woleýbol duşuşyklaryny göni ýaýlymda bermäge başlady.



«Vestel», «Orkid», «Opet», «AXA Sigorta», Misli.com, «Amway», «BTCTurk», «Porçöz», «İşbir Yatak», «Supradyn» ýaly sponsorlar ara girdi.

Şeýdibem:

Ilkinji altyn medalymyzy 2014-nji ýylda aldyk. 2015-nji ýyldan bäri zenan woleýbolçylarymyz woleýbol boýunça dünýä sanawynyň başyny çekip gelýär.

Ahyr soňunda häzir dünýäniň birinji belgili toparyna öwrüldik...

Galyberse-de: U18, U20, U23 milli ýygynydy toparlarymyzamy üstünlik yzyna üstünlik gazanýar.

Hawa, üstünlik bir günde gazanylmaýar, ýigrimi ýyllyk

tagallany görmezlige salyp bilmeris.

Munda hususy sektorlar bilen bilen döwletiň-häkimiyetiň
goşandyny ýok saýyp bolmaz. Dogruçyl bolmak gerek...

Soner ÝALÇYN.

«SÖZCÜ» gazetini, 05.09.2023 ý. Sport we turizm